
Shambhavapoktam Shri Shailadilingani Mahimavarnanam

శామ్భవప్రోక్తం శ్రీశైలాదిలింగానిమహిమావర్ణనమ్

Document Information



Text title : Shambhavapoktam Shri Shailadilingani Mahimavarnanam

File name : shrIshailAdilingAnimahimAvarNanaMshAmbhavapoktam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH
32| 70-105 ||

Latest update : May 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 6, 2023

sanskritdocuments.org

శామ్భవప్రోక్తం శ్రీశైలాదిలింగానిమహిమావర్ణనమ్



లింగాని బహుధా సన్ని భుక్తిముక్తిప్రదాన్యాపి ।
తేషు సర్వేషు లింగేషు నార్మదం లింగముత్తమమ్ ॥ ౧ ॥
యద్ దత్తం నార్మదే లింగే జలం కుసుమమేవ వా ।
ఫలం బిల్వదలం వాపి తదానన్దామ్బుధిప్రదమ్ ॥ ౨ ॥
దుర్లభం నార్మదం లింగం దుర్లభా బిల్వమజ్జరీ ।
దులభా శామ్భవీ విద్యా దుర్లభః శాఙ్కరః కలౌ ॥ ౩ ॥
శాఙ్కరత్వం సమాసాద్య రేవాలింగే మనోహరే ।
బిల్వాదైరర్చనం కృత్వా ముక్తో భవతి మానవః ॥ ౪ ॥
అత్రాపి సన్ని లింగాని శ్రీశైలే శఙ్కరాలయే ।
పర్వతారాధితం లింగ త్రిపురాన్తకసంజ్ఞితమ్ ॥ ౫ ॥
తల్లిజపూజనాదేవ ముక్తః స్యాదఘసాగరాత్ ।
తస్య దర్శనమాత్రేణ ముక్తః స్యాదఘసాగరాత్ ॥ ౬ ॥
త్రిపురాసురసంహారం కృత్వా భాలవిలోచనః ।
లింగాకారం సమాసాద్య స్థితః శ్రీపర్వతే ఖలు ॥ ౭ ॥
భూమణ్డలేషు తీర్థాని యాని తాని విశేషతః ।
శ్రీశైలే మూర్తిమాసాద్య తిష్ఠత్యేవ న సంశయః ॥ ౮ ॥
తల్లిజార్చనజం పుణ్యం సమ్పన్నుక్తికరం పరమ్ ।
తత్ర యేనార్పితం ద్రవ్యం తదనన్తఫలప్రదమ్ ॥ ౯ ॥
దూర్వాఙ్కరైర్బిల్వపత్త్రైః నీరైర్వా త్రిపురాన్తకమ్ ।
యః పూజయతి పుష్పేణ స ముక్తో భవతి ధ్రువమ్ ॥ ౧౦ ॥
తత్ర గోక్షీరకలశం యో దద్యాభక్తిపూర్వకమ్ ।
శామ్భవాయ స పుణ్యాత్మా సుధాసాగరరాడ్ భవేత్ ॥ ౧౧ ॥
శ్రీపర్వతే శామ్భవాయ యో దద్యాదన్నమాదరాత్ ।

స తావదన్నరాశీనామధిపో భవతి ధ్రువమ్ || ౧౨ ||

తత్ర రత్నాని యో దద్యాత్ భక్త్యా శివపరాయణః |
స రత్నకోశాధిపతిః భవత్యేవ న సంశయః || ౧౩ ||

త్రిపురాస్తకముద్దిశ్య యః సువర్ణ ప్రయచ్ఛతి |
స సువర్ణపతిర్భూత్వా ముక్తో భవతి మానవః || ౧౪ ||

శివచిన్తనశీలం చేదస్పృతం చిత్తమన్తతః |
విత్తేశో యాతి పత్తిత్వం పతిపత్తేరపి స్వతః (?) || ౧౫ ||

శివచిన్తనశీలానాం యో దద్యాద్విత్తమన్తతః |
సోఽపి విత్తేశతాం యాతి ఋషివర్వైరపి స్తుతః || ౧౬ ||

ఘణ్ణాకర్ణేశ్వరం నామ లిజ్ఞమస్యైకముత్తమమ్ |
తత్పూజనేన పాపాని వినశ్యన్తి న సంశయః || ౧౭ ||

తత్రాపి కుణ్ణమస్యైకం సుధాకుణ్ణమితి శ్రుతమ్ |
తత్ర స్నాత్వా నరః సద్యః శుద్ధో భవతి సర్వథా || ౧౮ ||

తత్కుణ్ణజలమధ్యస్థో ఘణ్ణాకర్ణేశ్వరం స్మృతత్ |
సర్వపాపవినాశానాం హేతురేవ ప్రజాయతే || ౧౯ ||

ఘణ్ణాకర్ణేశ్వరం నత్వా సమ్పూజయ కుసుమాదిభిః |
తత్పుష్పసంక్ష్ణయా తత్ర సమృత్ (?) ప్రాప్నోతి మానవః || ౨౦ ||

సారజ్గేశ్వరాలోక్య తత్ర స్నాత్వాఽతిపావనే |
తత్సరోజలపానేన ముక్తో భవతి మానవః || ౨౧ ||

పుణ్యకోటిసమాక్రాంతః శిఖరేశ్వరపూజనమ్ |
కరోతి పుణ్యకాలేషు బిల్వదూర్వాదిభిర్ముదా || ౨౨ ||

విభూతికుణ్ణమస్యైకం తత్తు పావనపావనమ్ |
తస్మిన్ కుణ్ణే ప్రవిష్టాని తీర్థాని విమలాన్యపి || ౨౩ ||

తత్కుణ్ణజలయోగేన తీర్థానాం తీర్థా మతా |
తతః సర్వాణి తీర్థాని తత్ర యాన్తి దినే దినే || ౨౪ ||

శ్రీశైలో దుర్లభో లోకే భస్మకుణ్ణం చ దుర్లభమ్ |
త్రిపురాస్తకలింగం చ దుర్లభం జగతీతలే || ౨౫ ||

శిఖరేశ్వరమాలోక్య విముక్తః పాపపఞ్జరాత్ |

పశ్చాన్ముక్తో భవత్యేవ యత్ర కుత్రాపి వా మృతః || ౨౬ ||

తత్రాస్తి హాటకేశాఖ్యం లింగం హాటకనిర్మితమ్ |

తత్రాస్తి హాటకం కుణ్డం తాలం పాపనాశనమ్ || ౨౭ ||

తత్ర స్నాత్వా ప్రయత్నేన తల్లింగం భక్తిపూర్వకమ్ |

బిల్వపత్రైః సమభ్యర్చ్య ముక్తో భవతి మానవః || ౨౮ ||

శ్రీశైలభ్రమరామ్బాయాః కృత్వా దర్శనమాదరాత్ |

సర్వపాపవినిర్మూలకః సమృన్నాథో భవిష్యతి || ౨౯ ||

భ్రమరామ్బాపదామ్భాజం కోమలైర్బిల్వపత్రకైః |

సమభ్యర్చ్య ప్రయత్నేన సర్వరాష్ట్రాధిపో భవేత్ || ౩౦ ||

భ్రమరామ్బాం సమభ్యర్చ్య యస్తు రాత్రౌ ప్రదక్షిణమ్ |

కరోతి తత్కరస్థా సాత్ సర్వసమృద్ధ్యరాజ్ఞనా || ౩౧ ||

తస్య స్యాన్మహదైశ్వర్యం సంతతిస్తస్య వర్ధతే |

యచ్ఛిత్తం భ్రమరామ్బాయాశ్చరణామ్బురుహార్చనే || ౩౨ ||

తస్య తావద్విపత్తిః స్యాత్ యావన్నారాధితా శివా |

ఆరాధితాయాం తస్యాం తు సమృద్ధిర్ధినే దినే || ౩౩ ||

తత్ర సమృత్ప్రదానాయ దీక్షితా భ్రమరామ్బికా |

తత్పాదామ్బురుహోత్పన్నాః సర్వదా సర్వసమృద్ధః || ౩౪ ||

సమృత్తనిరితి ఖ్యాతా శ్రీశైలే భ్రమరామ్బికా |

తస్యాః ప్రభావో వేదైర్వా న జ్ఞాతః సర్వథా ఖలు || ౩౫ ||


అలమలమఖిలాపైర్నిస్తమాళేః ప్రసాదాత సకలభువననాథో జాయతే మానవోఽపి |


ఇతి మనసి విచిన్త్యానుగ్రముగ్రం విదిత్వా భజ భజ భగవన్తం పార్వతీకాన్వమేకమ్ || ౩౬ ||

|| ఇతి శివరహస్యాన్తర్గతే శామ్భవప్రోక్షం శ్రీశైలాదిలింగానిమహిమావర్ణనం సమ్పూర్ణమ్ ||

- || శ్రీశివరహస్యమ్ | హరాఖ్యః తృతీయాంశః | పూర్వార్ధమ్ | అధ్యాయః ౩౨| ౭౦-౧౦౫ ||

Proofread by Ruma Dewan

——
Shambhavaproktam Shri Shailadilingani Mahimavarnanam
pdf was typeset on May 6, 2023

——
Please send corrections to sanskrit@cheerful.com

